

Dèwà She Mɛ Mbì Sɛ Pól Kɔe Lè ñkwìn Bwum Yesù Kristò Ye Tèsàlònìkà

Mè hwæsi Pól

1 ¹ Mùn Pól ne kɔi dèwà ton se bwi' lè Silvên lè tì Tìmòtê. Bwi' koi son lè byin bɛ ñkwìn bwum Mvènnswæb bye ke Tèsàlònìkà, byin bɛ ke fya' Ce nye' Mvènnswæb bon lè Nyeli nye' Yesù Kristò. ² Ce Mvènnswæb bon lè Nyeli nye' Yesù Kristò ñgænni byin, bɛ fe byin floa.

Kyità' se Mvènnswæb yě lánanzi

³ Mè ñgyinni bye', à si bwi' nywi dólè' le bwi' yili Mvènnswæb osòkò' yì kwan hwæn ke ntwi' yin. À si swum lwen ke ncì ye bwi' ta cì li yi nun ntwi' byin ta kèn mbyî lè ñdwon Yesù, byin konndi b̀wùlu yili ke nyinnim shin nun ñzwɔnzwò'. ⁴ Son se ci, bwi' ta nywi shelea ke me nyenswæb nun ke ntwi' yin. Bwi' ta nywi shelea li ke ntwi' ñbòki ne byin ñyi kimmi ke mbyi nun, byin konndi zwùm t̀eli lè Yesù, kwo fe' she byin ta mè vènè' yenni m̀ean si.

⁵ Ywum màzwùm hwæn li ta lisà' le kyità' Mvènnswæb ye bɛ kyità' she ñkæmñkæm. Ntwi' ñfyimnzi ye byin ta fyimnzi yi ye cì byin bɛ bwum bɛ woli kim bɛ ñun ke ywò' Mvènnswæb nun. Byin ta vènè' yenni li ke ntwi' ywò' màzwùm. ⁶ Lè leñkæm, Mvènnswæb ne ye byebbi fyòsi bɛ lè bwum bɛ ta byin byebbi cì, ntwi' se nun tã ywum hwæn cì ke mbyi nun. ⁷ À yě tì bwi' floa fe bwi' lè byin ñban, kwan se Nyeli nye' Yesù Kristò ywime kyili ñwai ye ke ñeb, à bèn lè mè cikpu' kimmɔa byon ke nyè. ⁸ Win nyeli ndɔ' ye nun bɛ ke. Li, à yě ñji wìnni ke nywi bwum bɛ limmi kan Mvènnswæb, bye tà ka Ntwum Lwen Nyeli nye' Yesù Kristò yili. ⁹ À yě bon mè kà' lánanzi le bɛ b̀wua' ñgyinmbò', bɛ ba tí me' Mvènnswæb yenni bɛ, shikì bɛ yen ñkimmò' ntwu yon. ¹⁰ Ywum màzwùm ye làn nywò' ne Yesù Kristò ywime bèn lè nun cinni ñtwu ke fya' bwum byon. Bwum Yesù hwæn ye nun mè kpa' nànnzea. Nywò' màzwùm, byin ye ku' bɛ nlim, ntwi' se byin yilâ ñzã' le' ye'.

¹¹ Son se ci bwi' ta Mvènnswàèb keli kwan hwæn ke me myin nyin nun, bã Mvènnswàèb fyɔsi byin wě b̄wum bye woli kim be cinni ñzison she nun loen byin nun. Bwi' ta tí nun swulea le à kpa' byin lè ñkimmɔ' yon, à ci byin lwinnzi lwæn nɛ byin ta bàkà' nci, kònddi lè mè she nɛ byin tã cì ntwi' se byin ta Yesù d̄won. ¹² Li, be ye jin Nyeli nye' Yesù twuli ke ntwi' yin, byin cinni tì ku' ñtwu fya' yon. Ywum màzwùm ye lannzi li ntwi' se Mvènnswàèb nye' bon lè Nyeli nye' Yesù Kristò ta kwènnzi nlim ywo lè bwi'.

Ci-byìnni Mvènnswàèb ne yě seti bèn lè Yesù kà b̄ñ

2 ¹ Ke le' se yen mb̄ñ Nyeli nye' Yesù nun, lè ñswoli ye b̄wi' ye swoli ke me kwù byon nji, mè ñgyinni bye', b̄wi' swula' byin ² le ba kì byin hwumnnzi byin nɛ' ke pa' tòn shin nun, shiki yi kwen byin lè she byindo' ta shè le ñgyin mb̄ñ Nyeli nye' wòlà. Shindo' be sheà byin le M̄pùn Nsanmi kwàsà b̄wi' ñgyin màzwùm, kè shindo' be sheà byin le b̄wi' be shee son lè ñwum, kè shindo' b̄wi' be kœ son ke d̄wà nun. ³ Kwo fɛ' ke yà mbyi nun, ba byin donnnzi mwum ndo' p̄ka' byin. Ntwi' se ñgyin màzwùm bã woli han kwan se b̄wum m̄ean yě Mvènnswàèb byinnzi, lè ci-byìnni Mvènnswàèb ndwun yě kwan ke pisean, nun ne ywime b̄wu ke win twun nun kwan mml̄kà' ñgyɔ' wan nun.

⁴ Mwum màzwùm bã yili le b̄wum mwumnnzi swum ndo', shiki be mwumnnzi ku' Mvènnswàèb. À yě nun ne' tweli wě ci-zwi' ywum hwæn p̄æ'. À ywime k̄ñ d̄un ke nyenswàèb ndwun, à b̄æn cì tòn she zwimbyi', à twe' nun ne' wě Mvènnswàèb.

⁵ Ñlim fyeà byin lè she mùn shèe byin ywum màzwùm kwan se b̄wi' be lè byin m̄ban? ⁶ Son, swum ndo' si kwe she ta ywum màzwùm k̄enni le ba yi lannzi jene. Byin nɛ', byin limmi swum màzwùm. Son se ci ci-byìnni Mvènnswàèb ndwun ni yě b̄ñ ke kwan se be tan nun. ⁷ Bwi' yennà le byebbi lùà cici hwæn. Bwi' limmi son li ntwi' se Mvènnswàèb ne ta b̄wi' son kwàsì. Son, ywum ye mùn sannzi byin yi ba pw̄eti lannzi. Se yili le Mvènnswàèb seti swum se tã ci-byìnni ni mbyi k̄enni p̄æli. ⁸ Ke nyè yi, ci-byìnni ni yě kwan ke pisean. Nun ne Nyeli nye' Yesù yě wu lè m̄pùn le' yon, à ml̄sì nun kwan se nun yě b̄ñ ke ñwanni twun shon nun. ⁹ Kwan se ci-byìnni Mvènnswàèb ni yě b̄ñ lè ñkimmɔ' Sat̄æn ke fya', à yě mè pa' yì hilea kyikyì cì, kònddi lè yì kikeàn me mb̄wè'. ¹⁰ À yě fyi nyè me mbyi m̄ean ke n̄cì byebbi nun bã nun p̄ka' b̄wum bye ye b̄wu. Be ye b̄wu li ntwi' se bon yili kan l̄ñk̄æm, be yè kan son ke me nlim nun, bon l̄ækì swæ'. Be yilè son, Mvènnswàèb swætè bon. ¹¹ Li ne ci Mvènnswàèb fyi ñkimmɔ' me mb̄wè' ndo' ke me nlim nyan nun bã be yili swum she ba zu'. ¹² Li, b̄wum bye yile k̄án l̄ñk̄æm, son, be ta byebbi ndwæli, kyit̄æ' Mvènnswàèb ye bon b̄ænni.

Mvènnswàèb yàñne byin bã byin swæ'

¹³ Mè ñgyinni bye', à si bwi' nywi d̄òlè' le b̄wi' yili Mvènnswàèb os̄kò' yì kwan hwæn ke ntwi' yin, byin be Nyeli nye' yili. Ntwi' se Mvènnswàèb

yænne byin ke ndunmi nun lè byin swæ' ke nyè ye M̀pùn Nsanmi kèà byin ke fya' M̀vènnswæb. Byin swæ' ku' ke nyè ye byin ke mwù ke mbyi lɛŋkæm nun. ¹⁴M̀vènnswæb lon byin le byin cinni ñswæti màzwùm kwan se byin yeà Ntwum Lwen ye bwi' be byin shě. À cie li bǎ byin cinni ñtwu ke nywi Nyeli nye' Yesù Kristò. ¹⁵Li, mè ngyinni bye', dyièni kimmi, byin bæen ywum ye bwi' lisea byin ke me nlim nyin nun, ywum ye bwi' be byin shě zwozwò, kònddi lè ye bwi' kœ byin ke dèwà nun.

¹⁶⁻¹⁷Ëkeli ye' yi le: Nun ne' Nyeli nye' Yesù Kristò bon lè Ce nye' M̀vènnswæb ne yili bwi', be kimnzi byin mè nlim ke zwum, be fe ti byin ñkimmɔa ye byin ye ywum lwukea cí kwan hwæn, byin konndi mè nzǎ' le' lwukea shě. M̀vènnswæb tà bwi' kimnzi me nlim nun ke kwènnzi nlim shon nun, à ci bwi' ta zwùm tɛli lè nun kwan hwæn.

Kelèni M̀vènnswæb

3 ¹Ke mmlòkà' nzǎ' le' nun, mè ngyinni bye', kelèni M̀vènnswæb ke ntwi' ye', bǎ ñzǎ' le' Nyeli nye' ken mbyimbyí lè kim, b̀wum mwumnzi yon wě tà she byin cie ku' ke nyinnim shin nun. ²Kelèni ti ku' bǎ bwi' nywæli ti ku' ke fya' b̀wum nyenea, ntwi' se b̀wum hwæn be d̀won kan Yesù Kristò.

³Son, Nyeli nye' ni mwum ne tǎ swum se nun leli lwinnzi. À yě byin cí byin d̀yi kimmi, à kànnzi byin lè Satæn ci kan byin byebbi ndò'. ⁴Nyeli nye' ci bwi' ñlìmmi ke nywi yin le ywum ye bwi' sheà byin hwæn, byin ta yon cí, byin ye ti kònddi kèn mbyí lè ñcì màzwùm. ⁵Nyeli nye' d̀yili byin mè nlim bǎ byin limmi m̀bòki ne M̀vènnswæb tǎ b̀wum yili, à ci byin bæen ti ku' ñlim wě tà she Kristò bæne.

Se yili le mwum hwæn ci she

⁶Mè ngyinni bye', ke jin Nyeli nye' Yesù Kristò nun, bwi' she byin le: Ba byin ken bon lè mè ngyinni bye mè ci-bwæ', bon be tà ka swum se bwi' lisa' byin ywo. ⁷Byin ne', byin limmi m̀bòki ne byin ye ci byin d̀won mè kwù kèn bye'. Ntwi' kwan se bwi' be ke ci shin, bwi' be kǎn mè ci-bwæ'. ⁸Bwi' be kǎn yili le mwum ndò' fe bwi' ji d̀indin, son, bwi' be she cí, han mè d̀usi kwan bwi' ke swi'. Kpòn lè nywò' bwi' be hwum lè ñcì she lè bwi' lækì byin hwumnzi lè ñd̀i ye'. ⁹Bwi' be kǎn ci li ntwi' se bwi' cinne kǎn ñkimmɔ' nyè swum ndò' ke fya' yin d̀in, son, bwi' be ci li bǎ bwi' lisà' byin m̀bòki ne byin ye d̀won. ¹⁰Kwan se bwi' be ke ci shin, bwi' be byin ndeb ton ye lebbi le: Mwum ne yili kan nun ci she, ba à ji ji fya' yin.

¹¹Bwi' le' ñzǎ' le' yi li, ntwi' se bwi' ywò' le byindò' bi ke nyinnim shin nun bye ta su' yòn ke myi d̀in, shìki be cinni mwù she ye bon ye ci. Suku' she m̀kpæm ba yon, à fyæmmi yon ke mbe'. ¹²Ke jin Nyeli nye' Yesù Kristò nun, bwi' she lè b̀wum màzwùm le be ci she lè ñlim pyí, bǎ bon cinni swum se bon ye bon ne' d̀i nun.

¹³Ti lè byin mè ngyinni bye', ba byin b̄wæti mwù lè ñcǐ lwen. ¹⁴Beshe mwum ndo' shì mwù kě ke nzǎ' le' ye b̄wi' ta byin shě ke d̄ewà se nun, ceênì nun lwen, ba byin b̄æti mè kwũ kèn lè nun m̄ban. Li, kwènnjin ye nun b̄ænni. ¹⁵Ke kwan màzwùm nun, ba byin ce nun wě ci-byinnì, son, lèbbèni nun ndeb wě ngyinni nyin.

Ñzǎ' le' ye ñmlòkà'

¹⁶Nun ne' Nyeli nye' ne tà b̄wi' fl̄a fe, à fe byin fl̄a ke me mbyi hwæn nun kwan hwæn. Nyeli nye' ton lè byin, byin hwæn.

¹⁷Mùn P̄l, mùn ne k̄i byin mè hwæsi b̄e lè fyà' yêm. M̄bòki ne tǎ lisà' l̄e yì d̄ewà yêm ye ne. Li ne fyà' n̄go' yêm ton. ¹⁸Kwènnzì nlim Nyeli nye' Yesù Kristò b̄e lè byin, byin hwæn.